



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ព្រះរាជក្រឹត្យ

ស្តីពី

ការរៀបចំ និងការប្រព្រឹត្តទៅនៃ

ក្រុមប្រឹក្សាជាតិវិទ្យាសាស្ត្រ និងបច្ចេកវិទ្យា



ក្រសួងអភិវឌ្ឍន៍ជនបទ	
ចល	លេខ: ០៥០៩..... ក.អ.ជ
ប	ថ្ងៃទី: ០៩/០៤/២០១៤ រោច ១២
	បញ្ជូន... ដល់: ដំណើរការ

ព្រះរាជក្រឹត្យ
ស្តីពី

នស/រកត/០៩១៣/១១៣៦

ការរៀបចំនិងការប្រព្រឹត្តទៅនៃ
ក្រុមប្រឹក្សាជាតិវិទ្យាសាស្ត្រនិងបច្ចេកវិទ្យា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងដែនការ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី១៥ ខែសីហា ឆ្នាំ២០១៤/២៧



**ត្រាស់បង្គាប់
ជំពូកទី១
បទប្បញ្ញត្តិទូទៅ**

មាត្រា ១ .-

ត្រូវបានបង្កើតក្រុមប្រឹក្សាជាតិវិទ្យាសាស្ត្រនិងបច្ចេកវិទ្យា ដែលសរសេរជាអក្សរកាត់ ថា **ក.ជ.វ.ប.** ដើម្បីជំរុញកិច្ចអភិវឌ្ឍវិទ្យាសាស្ត្រនិងបច្ចេកវិទ្យានៅកម្ពុជាឲ្យមានការរីក ចម្រើនដូចបណ្តាប្រទេសជឿនលឿនក្នុងតំបន់និងក្នុងសកលលោក។


**ជំពូកទី២
សមាសភាពរបស់ ក.ជ.វ.ប.**

មាត្រា ២ .-

ក.ជ.វ.ប. មានសមាសភាព ដូចខាងក្រោម៖

- នាយករដ្ឋមន្ត្រីនៃព្រះរាជាណាចក្រកម្ពុជា	ប្រធាន
- រដ្ឋមន្ត្រីក្រសួងផែនការ	អនុប្រធានអចិន្ត្រៃយ៍
- រដ្ឋមន្ត្រីក្រសួងឧស្សាហកម្មនិងសិប្បកម្ម	អនុប្រធាន
- រដ្ឋមន្ត្រីក្រសួងរ៉ែនិងថាមពល	អនុប្រធាន
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ	អនុប្រធាន
- រដ្ឋមន្ត្រីក្រសួងអប់រំ យុវជន និងកីឡា	អនុប្រធាន
- រដ្ឋមន្ត្រីក្រសួងប្រៃសណីយ៍និងទូរគមនាគមន៍	អនុប្រធាន
- រដ្ឋលេខាធិការក្រសួងផែនការទ្វេប	អនុប្រធាន
- រដ្ឋលេខាធិការទីស្តីការគណៈរដ្ឋមន្ត្រីទ្វេប	សមាជិក
- រដ្ឋលេខាធិការក្រសួងមហាផ្ទៃទ្វេប	សមាជិក
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុទ្វេប	សមាជិក
- រដ្ឋលេខាធិការក្រសួងពាណិជ្ជកម្មទ្វេប	សមាជិក
- រដ្ឋលេខាធិការក្រសួងព័ត៌មានទ្វេប	សមាជិក
- រដ្ឋលេខាធិការក្រសួងសាធារណការនិងដឹកជញ្ជូនទ្វេប	សមាជិក
- រដ្ឋលេខាធិការក្រសួងយុត្តិធម៌ទ្វេប	សមាជិក
- រដ្ឋលេខាធិការក្រសួងសុខាភិបាលទ្វេប	សមាជិក
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈទ្វេប	សមាជិក
- រដ្ឋលេខាធិការក្រសួងបរិស្ថានទ្វេប	សមាជិក
- រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ទ្វេប	សមាជិក

សមាជិក 



- រដ្ឋលេខាធិការក្រសួងធនធានទឹកនិងឧតុនិយមទ្វារប សមាជិក
- រដ្ឋលេខាធិការក្រសួងវប្បធម៌និងវិចិត្រសិល្បៈទ្វារប សមាជិក
- រដ្ឋលេខាធិការក្រសួងអភិវឌ្ឍន៍ជនបទទ្វារប សមាជិក ✓
- រដ្ឋលេខាធិការក្រសួងទេសចរណ៍ទ្វារប សមាជិក
- អនុរដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិលទ្វារប សមាជិក
- អគ្គលេខាធិការរងគណៈកម្មាធិការនីតិសម្បទា
និងអភិវឌ្ឍន៍កម្ពុជាទ្វារប សមាជិក
- អនុប្រធានឧត្តមក្រុមប្រឹក្សាសេដ្ឋកិច្ចជាតិទ្វារប សមាជិក
- តំណាងស្ថាប័នសិក្សាស្រាវជ្រាវ១ចំនួន សមាជិក
- តំណាងសភាពាណិជ្ជកម្មកម្ពុជាទ្វារប សមាជិក
- អគ្គលេខាធិការ **ក.ជ.វ.ប.** លេខាធិការ។

សមាសភាពជាក់ស្តែងរបស់ **ក.ជ.វ.ប.** ត្រូវតែងតាំងដោយសេចក្តីសម្រេចរបស់រាជរដ្ឋា-
ភិបាល។

ជំពូកទី៣ **តួនាទីនិងភារកិច្ចរបស់ ក.ជ.វ.ប.**

មាត្រា ៣ ..

ក.ជ.វ.ប មានតួនាទីភារកិច្ចដូចខាងក្រោម៖

- រៀបចំតាក់តែងសេចក្តីព្រាងនិងជំរុញការអនុវត្តច្បាប់និងលិខិតបទដ្ឋានគតិយុត្ត
គោលនយោបាយ ផែនការយុទ្ធសាស្ត្រ ផែនការមេ ផែនការសកម្មភាព និងកម្មវិធី
អភិវឌ្ឍន៍វិទ្យាសាស្ត្រនិងបច្ចេកវិទ្យាជាតិ
- កំណត់តម្រូវការវិទ្យាសាស្ត្រនិងបច្ចេកវិទ្យាដែលស្នើឡើងដោយក្រសួង ស្ថាប័ន
រាជរដ្ឋាភិបាល អង្គការជាតិ អន្តរជាតិ និងអង្គភាពឯកជនដែលពាក់ព័ន្ធ
- ពិនិត្យនិងសម្រេចលើសំណើរបស់គណៈកម្មាធិការវិទ្យាសាស្ត្រនិងបច្ចេកវិទ្យាកម្ពុជា
ឬរបស់អគ្គលេខាធិការដ្ឋាន **ក.ជ.វ.ប**
- កៀរគរជំនួយនិងការគាំទ្រធនធានហិរញ្ញវត្ថុ បច្ចេកទេស និងធនធានមនុស្ស ដែលជា
តម្រូវការនៃស្ថាប័នឬអង្គភាពដែលពាក់ព័ន្ធនឹងការអភិវឌ្ឍផ្នែកវិទ្យាសាស្ត្រនិងបច្ចេកវិទ្យា
- កំណត់អាទិភាពការងារវិទ្យាសាស្ត្រនិងបច្ចេកវិទ្យារយៈពេលខ្លី រយៈពេលមធ្យម និង
រយៈពេលវែង
- បញ្ជាបការយល់ដឹង ការឲ្យតម្លៃ និងការចែករំលែកវិទ្យាសាស្ត្រនិងបច្ចេកវិទ្យា
- ជំរុញនិងលើកទឹកចិត្ត ការចូលរួម ការលើកស្ទួយក្នុងកិច្ចអភិវឌ្ឍ វិទ្យាសាស្ត្រ និងបច្ចេក-



- កំណត់គោលការណ៍អភិវឌ្ឍធនធានមនុស្សដើម្បីបម្រើតម្រូវការនិងការអភិវឌ្ឍផ្នែកវិទ្យាសាស្ត្រនិងបច្ចេកវិទ្យា
- ពង្រឹងនិងពង្រីកកិច្ចសហប្រតិបត្តិការអន្តរជាតិលើវិស័យវិទ្យាសាស្ត្រនិងបច្ចេកវិទ្យា
- តាមដាន ត្រួតពិនិត្យ និងវាយតម្លៃការអនុវត្តច្បាប់និងលិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ ផែនការមេ ផែនការសកម្មភាព និងគម្រោងកម្មវិធីវិទ្យាសាស្ត្រនិងបច្ចេកវិទ្យា ហើយធ្វើរបាយការណ៍ជូនរាជរដ្ឋាភិបាល
- បំពេញភារកិច្ចផ្សេងៗទៀតតាមការប្រគល់ជូនរបស់រាជរដ្ឋាភិបាល ។

ជំពូកទី៤
ការប្រព្រឹត្តទៅរបស់ ក.ជ.វ.ប.

មាត្រា ៤ ..

ក.ជ.វ.ប. ត្រូវធ្វើការប្រជុំយ៉ាងតិច២(ពីរ)ដងក្នុង១(មួយ)ឆ្នាំ។ ក្នុងករណីចាំបាច់ **ក.ជ.វ.ប.** អាចប្រជុំជាវិសាមញ្ញបាន។

សមាជិក **ក.ជ.វ.ប.** ត្រូវចូលរួមប្រជុំតាមការអញ្ជើញរបស់ប្រធាន។ ប្រធានអាចផ្ទេរសិទ្ធិជូនអនុប្រធានអចិន្ត្រៃយ៍ឬអនុប្រធានដើម្បីដឹកនាំការប្រជុំតាមការប្រគល់សិទ្ធិពីប្រធាន។

ប្រធាន **ក.ជ.វ.ប.** អាចអញ្ជើញតំណាងក្រសួង ស្ថាប័ន អ្នកឯកទេសដែលពាក់ព័ន្ធអង្គការជាតិ អន្តរជាតិ និងអង្គភាពឯកជន ចូលរួមផ្តល់យោបល់ក្នុងករណីចាំបាច់។

ក.ជ.វ.ប. អាចមានទីប្រឹក្សាបច្ចេកទេសនិងអ្នកជំនាញការជាតិ អន្តរជាតិមួយចំនួនតាមការចាំបាច់។

ក.ជ.វ.ប. មានសិទ្ធិប្រើប្រាស់ត្រារដោយឡែកដែលមានគំរូភ្ជាប់ជាឧបសម្ព័ន្ធ។

បែបបទនៃការប្រជុំរបស់ **ក.ជ.វ.ប.** ត្រូវកំណត់ដោយបទបញ្ជាផ្ទៃក្នុង។

មាត្រា ៥ ..

ក.ជ.វ.ប. ត្រូវមានអគ្គលេខាធិការដ្ឋានមួយជាសេនាធិការសម្រាប់ដំណើរការការងារប្រចាំថ្ងៃ ដែលមានទីតាំងនៅក្រសួងផែនការ។

អគ្គលេខាធិការដ្ឋាននៃ **ក.ជ.វ.ប.** ត្រូវដឹកនាំដោយអគ្គលេខាធិការមួយរូបដែលត្រូវតែងតាំងដោយព្រះរាជក្រឹត្យ អមដោយអគ្គលេខាធិការរងមួយចំនួនតាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាននៃ **ក.ជ.វ.ប.** ត្រូវកំណត់ដោយ

អនុក្រឹត្យ។



មាត្រា ៦ ..

ត្រូវបានបង្កើតគណៈកម្មាធិការវិទ្យាសាស្ត្រនិងបច្ចេកវិទ្យាកម្ពុជាចំណុះឲ្យ **គ.ជ.ប.** ដើម្បីជួយការងារបច្ចេកទេស។

ការរៀបចំនិងការប្រព្រឹត្តទៅរបស់គណៈកម្មាធិការវិទ្យាសាស្ត្រនិងបច្ចេកវិទ្យាកម្ពុជានេះ ត្រូវកំណត់ដោយអនុក្រឹត្យ។

**ជំពូកទី ៥
ប្រតិបត្តិការ**

មាត្រា ៧ ..

ការចំណាយសម្រាប់ដំណើរការរបស់ **គ.ជ.ប.** ត្រូវផ្គត់ផ្គង់ដោយថវិកាជាតិក្នុង គម្រោងថវិការបស់ក្រសួងផែនការ។

គ.ជ.ប. មានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាននូវមូលនិធិ ដែលបានមកពីប្រភពផ្សេងៗទៀតសម្រាប់ដំណើរការការងាររបស់ខ្លួន។

**ជំពូកទី ៦
អវសានប្បញ្ញត្តិ**

មាត្រា ៨ ..

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ៩ ..

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ធ្វើនៅរាជធានីភ្នំពេញ ថ្ងៃទី ០៧ ខែ កញ្ញា ឆ្នាំ ២០១៤
ព្រះបរមនាមនិងតាមព្រះរាជត្រាស់បង្គាប់

ប្រមុខរដ្ឋស្តីទី

ហត្ថលេខា និងព្រះរាជលញ្ឆករ

សម្តេចអគ្គមហាសេនាបតីតេជោ ហ៊ុន សែន

៣៣.១៤០៩.១១៥៧

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ: ១១៦៦ ស.ណ
សំណៅដែលមានតម្លៃជាការចែកផ្សាយ
រាជធានីភ្នំពេញ ថ្ងៃទី ១២ ខែ កញ្ញា ឆ្នាំ ២០១៤
អគ្គលេខាធិការរាជរដ្ឋាភិបាល



ឧបសម្ព័ន្ធ

នៃព្រះរាជក្រឹត្យលេខ នក/រកត/០៩១៤/១១៣៧ ចុះថ្ងៃទី ០៨ ខែ កក្កដា ឆ្នាំ២០១៤

ស្តីពីការរៀបចំនិងការប្រព្រឹត្តទៅនៃក្រុមប្រឹក្សាជាតិវិទ្យាសាស្ត្រនិងបច្ចេកវិទ្យា



Handwritten signature or mark.